



?wakat ning Wënd d sën wa n naan arzãnä la Bugmä, A tumsa a Gibrila, tulgr be a yïnga

Yii a Abu Hurayra nengë, Wënd yard be a yïnga, ti yii Wënd Tën-tuum nengë, Wënd puusg la A tulgr be a yïnga : a yeelame : «wakat ning Wënd d sën wa n naan arzãnä la Bugmä, A tumsa a Gibrila, tulgr be a yïnga, arzãnä wã, n yeel-a : « ges-a la f ges bumb ning Mam sën segl a pugë wã, n na n kõ nebã ». T'a Gibril ges-a n lebg wa yeele : m wëen ne Fo zislemã, ned ka be, n na n wum yãwã kibare, rëndame t'a kë-a. Ti Wënd sagl ti b gūbg arzãnä ne yel nins yoor sën kisã. La A yeel-a « ges-a la bumb ning Mam sën segl ti be a pugë wã, n na n kõ nebã ». T'a lebg n ti ges-a, n mik ti b gilg-a lame ne yel nins yoor sën kisi. T'a Gibril yeele: " m wëen ne Fo zislemã, m yeesdame ti ned baa a yembr kõn n kë-a ye" T'a yeele: këng n ti ges Bugmä la f ges bumb ning Mam sën segl a pugë, n na n bïng a nebã. T'a tug n ges-a, n mik ti Bugmä zombda taaba, t'a lebg n wa n yeel Wënde: " m wëen ne Fo zislemã ned baa a yembr kõn n kë yãwã ye". Ti Wënd sagl ti b gilg Bugmä ne yoor yamleog teedo, ti Wënd yeel-a: "lebg n ti ges-a". T'a Gibril tug n ges-a, n mik t'a yaa sën gūbg ne yōyã yamleodo, t'a lebg n wa yeele: " m wëen ne Fo zislemã, ad mam yeesdame ti ned baa a yembr ka na n pöse, n ka kë Bugmä ye».

[Hasan/Sound.] [Abu Dawood]

Nabiyaamã kõo kibare, Wënd puusg la A tulgr be a yïnga: ti Wënde, A sën wa n naan arzãnä la Bugmä, A yeela a Gibrila, tulgr be a yïnga : « këng arzãnä wã, n tug n ges-a ». T'a Gibril kënge n tug n ges arzãnä, rë poorë t'a lebg n wa, T'a Gibril yeele : "m Soab a Wënde! M wëen ne Fo zislemã, ad ned ka wumd arzãnä kibare la bumb ning sën be a pugë, sën yaa neema-rãmbã, la waoogrã, la yel-sõmã, rëndame t'a nong n rat n na n kë-a, la a tum sën na kës-a beenë". La rë poorë, Wënd gūbga arzãnä ne yoor sën kis yel ninsã, la yel toodã, sën yaa Wënd sën sagl ti b maan tuum ninsã, la b zãag yel ninsã, rënd ned ning sën tulla arzãnä koom, bi a modg n gãndag yel-kãensã, yoorã sën ka nongã. Rë poorë, ti Wënd yeele, A Naam yi wagell n zëke: Gibrila! Këng n ti ges arzãnä, la rë yaa A sën gūbg-a ne yoor sën kisã poorë, T'a Gibril këng n ti ges-a, rë loogr poorë t'a lebg n yeele: " M Soab A Wënde ! M wëen ne Fo zislemã, ad mam yeesdame ti ned baa a yembr ka na n kë arzãnä, yel-kegmes nins sën be arzãnä koom sorã zug yinga. La wakat ning Wënd sën wa n naan Bugmä, A yeelame: "Gibrila! Këng n tug n ges-a" t'a Gibril këng n ti ges Bugmä, Rë poorë, a Gibril lebgame n wa yeele : « m Soab a Wënde! M wëen ne Fo zislemã, ned ka be n na n wum Bugmä la bumb ning sën be a pugë, sën yaa nangã, la keelemã la stbgrã, rëndame t'a kisg Bugmä koom, la a zoe n zãag sabab-rãmb nins sën na n kës-a beenë wã. Rë loogr poorë, Wënde, A Naam yi wagell n zëke, A gūbga Bugmä la A maan sor ninga sën na n tũ n këng Bugmë wã ti yaa yoor yamleogo, la wum-noodo, rë poorë t'A yeel a Gibrila : këng n tug n ges-a, t'a Gibril këng n

tu ges-a, rē poorē t'a lebg n wa yeele: " m Soab A Wēnde ! M wēen ne Fo zislemā, ad mam yeesdame la paka maam tu ned baa a yembr ka na n pōse, n ka kē Bugmā ye, ne būmb ning sēn gūbg Bugmā sēn yaa yōor yamleoodā, la wum-noodā".

<https://sunnah.global/hadeeth/mos/show/65034>

النجاة الخيرية
ALNAJAT CHARITY

